

कोव्हिड-१९ संबंधित कर्तव्य बजावत असताना  
कोरोना विषाणूचा संसर्ग होऊन मृत्यू पावलेल्या  
कर्मचाऱ्यांच्या कुटुंबियांना विमा कवच/सानुग्रह  
सहाय्य मंजूर करण्याबाबत.  
कै.(श्री.) शेख अब्दुलरऊफ पाशामिया, सहा.  
शिक्षक

महाराष्ट्र शासन

शालेय शिक्षण व क्रीडा विभाग

शासन जापन क्रमांक : सहाय्य-२०२३/प्र.क्र.८५/टीएनटी-६

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई -४०० ०३२

दिनांक : २७ नोव्हेंबर, २०२४

**संदर्भ :-**

- १) वित्त विभाग, शासन निर्णय क्र. संकीर्ण २०२०/प्र.क्र.४/व्यय-९,  
दिनांक २९.०५.२०२०, दिनांक. १४.१०.२०२० व दिनांक १४.०५.२०२१
- २) शालेय शिक्षण व क्रीडा विभागाचे क्रमांक: सहाय्य-२०२०/प्र.क्र.८५/टीएनटी-६,  
दिनांक ०७.१२.२०२० व दिनांक १६.०३.२०२१ चे पत्र.
- ३) मुख्य कार्यकारी अधिकारी, जि. प. बीड यांचे पत्र  
क्र.जिपबी/शिविप्रा/कावि/२०२१, दि. २७/०६/२०२२
- ४) शिक्षण संचालक (प्राथमिक) यांचे पत्र क्र.प्राशिसं/८०२/  
संकीर्ण/६८८१/२०२३, दिनांक २७/०९/२०२३
- (५) जिल्हाधिकारी तथा अध्यक्ष जिल्हा आपत्ती व्यवस्थापन प्राधिकरण, बीड यांचे पत्र क्र.  
२०२४/आर.बी./नि.क./डेस्क/१/कावि/१८१, दि.१३/०९/२०२४

**जापन :-**

कै.(श्री.) शेख अब्दुलरऊफ पाशामिया, सहा. शिक्षक, जि. प. प्रा. शाळा, मरळवाडी, ता. परळी वै., जि. बीड यांचा कोव्हिड-१९ संबंधित कर्तव्य बजावताना कोव्हिड-१९ मुळे दिनांक २७/०४/२०२१ रोजी मृत्यू झालेला आहे.

२. कै.(श्री.) शेख अब्दुलरऊफ पाशामिया, यांच्या वारसास वित्त विभागाच्या संदर्भ क्र. (१) येथील दिनांक २९.०५.२०२० च्या शासन निर्णयानुसार रु.५०.०० लक्ष रकमेचे सानुग्रह सहाय्य देण्याबाबतचा प्रस्ताव शिक्षण संचालक (प्राथमिक), पुणे यांनी संदर्भ क्र. (४) येथील पत्रान्वये सादर केला आहे. तसेच मुख्य कार्यकारी अधिकारी, जि.प. बीड यांनी संदर्भ क्र. (३) येथील पत्रान्वये शिफारस केली आहे.

३. कै.(श्री.) शेख अब्दुलरऊफ पाशामिया, जि. प. प्रा. शाळा, मरळवाडी, ता. परळी वै., जि. बीड येथे दिनांक ३०/०५/२०१८ पासून कार्यरत होते.

४. तालूका आरोग्य अधिकारी कार्यालय गट-अ, पंचायत समिती परळी वै. यांच्या दिनांक २९/०३/२०२१ रोजीच्या आदेशान्वये कै.(श्री.) शेख अब्दुलरऊफ पाशामिया यांची कोव्हिड-१९ बाबत कोव्हिड वॉररूम मध्ये नियुक्ती करण्यात आली होती. सदर आदेशाच्या अनुषंगाने कै.(श्री.) शेख अब्दुलरऊफ पाशामिया हे दिनांक ०१/०४/२०२१ ते दिनांक १४/०४/२०२१ पर्यंत सदर कोव्हिड-१९

कर्तव्यावर कार्यरत असल्याबाबत तालूका आरोग्य अधिकारी कार्यालय गट-अ, पंचायत समिती परळी वै. यांनी प्रमाणित केले आहे.

५. कै.(श्री.) शेख अब्दुलरऊफ पाशामिया हे गट विकास अधिकारी, परळी वै., तालूका आरोग्य अधिकारी कार्यालय गट-अ, पंचायत समिती परळी वै. व गट शिक्षणाधिकारी, पंचायत समिती, परळी वै., यांचे दिनांक २९/०३/२०२१ आदेशानुसार दिनांक ०१/०४/२०२१ ते दिनांक १४/०४/२०२१ दरम्यान कोव्हिड-१९ संबंधित कर्तव्यावर कार्यरत असून दिनांक १५/०४/२०२१ रोजी कोव्हिड चाचणी रिपोर्ट पॉझिटिव्ह आला असून दिनांक २७/०४/२०२१ रोजी मृत्यु झालेला आहे. त्यानुसार कै.(श्री.) शेख अब्दुलरऊफ पाशामिया हे इस्पितळात दाखल होण्याच्या अथवा मृत्यूच्या दिनांकापूर्वी १४ दिवसांच्या काळात कोव्हिड-१९ कर्तव्यावर हजर असल्याबाबत जिल्हाधिकारी तथा अध्यक्ष, जिल्हा आपत्ती व्यवस्थापन प्राधिकरण, बीड यांनी प्रमाणित केले आहे.

६. कै.(श्री.) शेख अब्दुलरऊफ पाशामिया यांचेवर मेडिकल हॉस्पिटल, हैदराबाद येथे कोव्हिड-१९ उपचार करण्यात आले. दिनांक २७/०४/२०२१ रोजी कोव्हिड-१९ आजाराने मृत्यु झाल्याचे वैद्यकीय प्रमाणपत्र फॉर्म क्र. ४ द्वारे M.D. Pulmonology, मेडीकल हॉस्पिटल, हैदराबाद यांनी प्रमाणित केले आहे.

७. कै.(श्री.) शेख अब्दुलरऊफ पाशामिया यांचा दिनांक २७/०४/२०२१ रोजी मृत्यु झाल्याबाबतचे मृत्यु प्रमाणपत्र उप निबंधक (जन्म व मृत्यु), ग्रेटर हैदराबाद महानरपालिका यांचे प्रमाणपत्र सादर करण्यात आले आहे.

८. कै. (श्री.) शेख अब्दुलरऊफ पाशामिया यांच्या पत्नी श्रीमती सय्यद जैतूनबी नूरमहमद यांनी त्यांच्या पतीला देय असणारी कोव्हिड-१९ विमा कवच मधील रक्कम मिळण्याबाबत दिनांक २१/०६/२०२१ रोजीच्या निवेदनाद्वारे विनंती केली आहे. सबब, कै. (श्री.) शेख अब्दुलरऊफ पाशामिया यांच्या वारसास वित्त विभागाच्या दि.२९/०५/२०२० च्या शासन निर्णयान्वये रु. ५० लक्ष रकमेचे सर्वकष वैयक्तिक अपघात कवच मिळावे असा प्रस्ताव शिक्षण संचालक (प्राथमिक), शिक्षण संचालनालय, पुणे यांनी सादर केला आहे.

९. मा. दिवाणी न्यायाधिश कनिष्ठ स्तर, परळी वै. यांनी कै. (श्री.) शेख अब्दुलरऊफ पाशामिया यांचे कायदेशिर वारस म्हणून (१) सय्यद जैतूनबी नूरमहमद (२) शेख अफताब अब्दूल रऊफ (३) शेख अबुझार अब्दूल रऊफ (४) शेख अख्तरबी पाशासाब व (५) पाशामिया जाफरसाहेब शेख यांना घोषित केले आहे.

१०. कै.(श्री.) शेख अब्दुलरऊफ पाशामिया, जि. प. प्रा. शाळा, मरळवाडी, ता. परळी वै., जि. बीड यांना २२०२०१७३-३ शिक्षण ०१ प्रा.शा.जि.प.ने चालवलेल्या प्रा.शा. (सप्रयोजन) या लेखाशिर्षातून मासिक वेतन अदा करण्यात येत असल्याचे शिक्षणाधिकारी (प्राथमिक), जिल्हा परिषद, बीड यांनी प्रमाणित केले आहे.

११. जिल्हाधिकारी तथा अध्यक्ष, जिल्हा आपत्ती व्यवस्थापन प्राधिकरण, बीड व M.D. Pulmonology, मेडीकल हॉस्पिटल, हैदराबाद यांनी प्रमाणित केल्यानुसार तसेच, मा. दिवाणी न्यायाधिश कनिष्ठ स्तर, परळी वै. यांनी यांनी कै. (श्री.) शेख अब्दुलरऊफ पाशामिया यांचे

कायदेशिर वारस म्हणून घोषित केल्यानुसार (१) सय्यद जैतूनबी नूरमहमद (२) शेख अफ़ताब अब्दूल रऊफ़ (३) शेख अबुझार अब्दूल रऊफ़ (४) शेख अख्तरबी पाशासाब व (५) पाशामिया जाफ़रसाहेब शेख यांना एकत्रित रु.५० लक्ष (रुपये पन्नास लक्ष फक्त ) इतक्या रकमेचे सर्वकष वैयक्तिक अपघात विमा कवच /सानुग्रह सहाय्य प्रदान करण्यास वित्त विभागाच्या दिनांक २९/०५/२०२० च्या शासन निर्णयानुसार याद्वारे मंजूरी देण्यात येत आहे.

१२. प्रस्तुत प्रस्तावावरील खर्च वित्त विभागाच्या अभिप्रायानुसार अनौपचारिक संदर्भ क्र.१२२८/व्यय-५, दि. २३/१०/२०२४ अन्वये खाली नमूद लेखाशीर्षाखालील मंजूर अनुदानातून भागविण्यात येईल.

“मागणी क्रमांक ई-२, २२०२ सर्वसाधारण शिक्षण, (०१) प्राथमिक शिक्षण, १९६, जिल्हा परिषदांना सहाय्य, (०१) प्राथमिक शिक्षणासाठी जिल्हा परिषदांना सहाय्य, (०१) (०१) महाराष्ट्र जिल्हा परिषद व पंचायत समिती अधिनियम, १९६१ यांच्या कलम १८२ अन्वये जिल्हा परिषदांना सप्रयोजन अनुदाने, (२२०२ ०१७३)/३१-सहायक अनुदान-वेतनेतर.”

१३. सदर निधी वितरित करण्यासाठी आयुक्त (शिक्षण), पुणे यांना नियंत्रक अधिकारी म्हणून घोषित करण्यात येत आहे.

१४. सदर शासन ज्ञापन, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून, त्याचा संकेतांक २०२४११२७१५४२४४६५२१ असा आहे. हा शासन आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( तुषार महाजन )

उप सचिव, महाराष्ट्र शासन.

प्रत, माहिती व आवश्यक कार्यवाहीकरीता :-

१. आयुक्त (शिक्षण), महाराष्ट्र राज्य, पुणे
२. शिक्षण संचालक (प्राथमिक), महाराष्ट्र राज्य, पुणे
३. शिक्षण उपसंचालक, छत्रपती संभाजीनगर विभाग, छत्रपती संभाजीनगर
४. जिल्हा कोषागार अधिकारी, बीड
५. अधीक्षक, वेतन व भविष्य निर्वाह निधी पथक, (प्राथमिक), बीड

प्रत माहितीसाठी :-

१. वित्त विभाग (व्यय-९)/(व्यय-५), मंत्रालय, मुंबई
२. कक्ष अधिकारी/अवर सचिव (एस एम ४)/अर्थसंकल्प, शालेय शिक्षण व क्रीडा विभाग, मंत्रालय, मुंबई
३. श्रीमती सय्यद जैतूनबी नूरमहमद, न्यु पेठ मोहल्ला, परली वै.
४. निवड नस्ती (टीएनटी-६) (प्र.क्र. ८५/२०२३)